

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీనివాసరామానుజమహాదేశికైః (మైసూర ఆండవన్)
సంస్కృతభాషాయాం అనువాద్య అనుగృహీతం
శ్రీమద్వేదాంతాచార్యవిరచితం

॥ పన్నిరునామం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ పన్నిరునామం ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీకేశవో దిశి హరేరలికే చ పాతి

దీప్తశ్చతుర్భిరరిభిస్త్యధికోఽనవద్యం ।

వేదైస్సువర్ణనగవత్ హరితారుణో మాం

ఆశాధికాజమఖవేదిభవోఽద్భుతో హి ॥ 1 ॥

మదావలధరాధరస్థితవలాహకో వార్షుకః

ధృతార్కచతురంబుజోఽద్భుతకరో హి నారాయణః ।

స పాశిదిశి చోదరే రుచిరనీలపాథోదవత్

వితీర్య కృపయా శ్రుతీరవతి మాం స్వరక్ష్యం విభుః ॥ 2 ॥

నాథో దూతోఽప్యనాదిద్విరదగిరిమహో మాధవ శ్చిత్రచర్యః

ప్రీత్యోరస్యూర్ధ్వభాగే చత్రస్పృభిరసమాభిర్గదాభిస్సమేతః ।

దేవాధీశానరత్నప్రభ ఇహ వికసత్పుష్పయోషావిభూషః

బుద్ధౌ నస్సంప్రవిశ్య స్వయ మధికదయో వత్సలో రక్షతీశః ॥ 3 ॥

గోవింద శ్శిశిరేందుభా ధృతచతుశ్చాపశ్చ పాపాపహా

పాథోజాసనసేవితః కరిమహాద్రీశః శుభప్రేరకః ।

గ్రీవాయాః పురతశ్చ దక్షిణదిశి స్థిత్యా దయాలుః ప్రభుః

కర్మోన్మూల్య నియోజ్య నశ్చ పరిపాత్యాత్మీయసేవావిధౌ ॥ 4 ॥

విష్ణుర్దక్షిణకుక్షిభాగ మవిహాయైవోత్తరాశాం తథా !
 నిష్యందన్మధుపుల్లపద్మసుమనఃకింజల్కవర్ణాకృతిః |
 హస్తాలంకృతిభిర్భినత్తి సకలం పాపం చతుర్భిర్వలైః
 రాజత్సాంద్రపలాశిషండకరిగిర్యూర్ధ్వస్థకల్పదుమః || 5 ||

మాధ్వీపూర్ణసువృక్షకోపవనకే నాగాద్రిశిర్షే స్థితః
 వర్షీ సన్ మధుసూదనో దిశి శుచైః బాహౌ చ మే దక్షిణే |
 సర్వోద్ధీతరమాధివాసికమలశ్రీః పుర్వకర్మానుగం
 పాపౌఘం ముసలైశ్చతుర్భిరిహ నః సమ్మర్ద్య సంరక్షతి || 6 ||

త్రివిక్రమ ఇహేశితా కరిగిరౌ వసన్నిష్ఠదః
 జ్వలజ్వలనభాస్వరో వరదరాజ ఉత్తోశితాన్ |
 విధృత్య విహరత్యసీన్ నిజకరైస్సముజ్జ్వంభితః
 వివృద్ధబలరక్షసాం దిశి చ మే గలే దక్షిణే || 7 ||

వార్ధేవీసముపాసితస్య చతురాస్యస్యాధ్వరే చోదితః
 స్వామీ వామన ఆదదాన ఉదరం వామం చ వాయోర్దిశం |
 ధామత్వేన యువార్కసన్నిభతనుః క్షేమాంకరో నః ప్లవః
 వజ్రైస్తైశ్చ చతుర్భిరాయుధవరైర్దేవశ్చకాస్తే పరః || 8 ||

పూర్ణో భవ్యగుణై రిభాద్రిశిఖరేఽపూర్ణామృతః శ్రీధరః
 స్వీకృత్యోచితధామ వామభుజ మప్యైశీం దిశం చాచ్యుతః |
 సంధోర్యేతరదుర్ధరాంశ్చ చతురస్తాన్ పట్టసాఖ్యానసీన్
 రాజత్సాండరపద్మసన్నిభతనుర్భీతిం భినత్తీహ నః || 9 ||

రోధస్యత్యంతహృద్యే సురభితమహితస్తోతసో వేగవత్యాః
 నాగాద్రీశో హ్యవాచ్యాం దిశిన్పుపతివరైస్సేవితోఽత్యాదరేణ |
 తేనం గ్రామస్థసాంగశ్రుతివిదభిజనేశో హృషీకేశ ఏషః
 విద్యుద్భా వామకంఠే మమచ ధృతచతుర్ముద్గరః పాత్యధశ్చ || 10 ||

సంరాజత్కాంచన శ్రీవరణపరివృతానేకపాహార్యయోధః
 స్వామీనః పద్మనాభో దృఢ మధిహృదయః పృష్ఠదేశే స్థితశ్చ |
 సత్యాకారోఽభికాంక్ష్యో రుచిరరుచిసహస్రార్యవత్ రమ్యహస్తైః
 ధృత్వా పంచాయుధాని స్వయమవతి వదన్ మాచ భైషీరితీహ || 11 ||

మహామోహపోహక్షమవరణకాంచీమరకతః
 ప్రభుశ్చైకో దామోదర ఇహ భవేత్ కిన్విహ గలే |
 ప్రతీచీనే మూర్తేర్భూహిరప గతోఽంతశ్చ వరదః
 చినత్తి వ్యామోహం దినమణినిభశ్చ స్వయ మహో || 12 ||

నామాని ద్వాదశైతాన్యవినికటచరాణ్యేవ భక్తేరధీత్య
 భ్రామ్యాద్వాదార్థితంత్రోద్విదలనవిజయిన్యాత్మని ధ్యాయతాం చ |
 శ్రీమన్నాగాద్రిభూషాంచితపురవరదం సంశితానాం ప్రభుం నః
 గాథాశ్చైతాస్సుభోమ్యాః పరమపదనిదానం హి సిద్ధ్యంతి చార్థాః || 13 ||

శ్రీమతే నిగమాంత మహాదేశికాయ నమః

వేదాంతార్యగురూత్తమా అభిదధుర్లోకోపదేశేచ్ఛయా
 గాథా ద్వాదశనామవైభవజుషః పుండ్రాధిదేవాంచితాః |
 అర్థం దేశగిరా గిరా సుమనసాం శ్లోకాంశ్చ తాసాం పునః
 శ్రీమద్దేశికవర్య ఏవ కృపయా గోపాలతోఽకారయత్ ||

శ్రీదేశికప్రబంధస్థః భాగో ద్వాదశనామకః |
 సార్థః సంశ్లోకితష్ఠాప పూర్ణతాం ప్రీయతాం గురుః ||

|| ఇతి ద్వాదశనామ ప్రబంధః సమాప్తః ||

కవితార్కికసింహాయ కల్యాణగుణశాలినే |
 శ్రీమతే వేంకటేశాయ వేదాంతగురవే నమః ||